
मरुतसामि और लोह स्तंभ 


मरुतसामि आज बहुत खुश था। पहिएदार कुसी में बिठाकर उसका भाई उसे 
कुतुबमीनार दिखाता हुआ प्रसिद्ध लौह स्तंभ के सामने ले आया। धूल भरे, 
पथरीले रास्तों से रैम्प के सहारे यहाँ तक आना काफी मुश्किल था। अपने इस 
अनुभव को मरुतसामि कभी नहीं भूल पाएगा। 





धातु विज्ञान _ 
प्राचीन भारतीय धातुवैज्ञानिको ने विश्व धातुविज्ञान के क्षेत्र में प्रमुख. योगदान दिया है। पपुराताति र 
दर्शाया है कि हड्प्पावासी कुशल शिल्पी थे और उन्हें तांबे के थातुकर्म धन्‌) की जानकारी थी। उन्होंने 
तांबे और टिन को मिलाकर कांसा भी बनाया था। जहाँ हड्प्पावासी कांस्य युग से जुड़े थे वहीं उनके उत्तराधिकारी 
लौह युग से संबद्ध थे। भारत अत्यंत विकसित किस्म के लोहे ९ हे को निर्माण करता. खोटा लोहा, पिटवा लोहा 










ढलवा लोहा। 





लौह-स्तंभ लौह स्तंभ 

महरौली (दिल्ली) में कुतुबमीनार के परिसर में खड़ा यह लौह स्तंभ भारतीय 
शिल्पकारों की कुशलता का एक अद्भुत उदाहरण है। इसकी ऊँचाई 7.2 
मीटर और वजन 3 टन से भौ ज्यादा है। इसका निर्माण लगभग 1500 साल 
पहले हुआ। इसके बनने के समय को जानकारी हमें इस पर खुदे अभिलेख 
से मिलती है। इसमें “चन्द्र' नाम के एक शासक का जिक्र है जो संभवतः गुप्त 
वंश (अध्याय 10) के थे। आश्चर्य की बात यह है कि इतने वर्षों के बाद 
भी इसमें जंग नहीं लगा है। 


ईंटों और पत्थरों की इमारतें 


हमारे शिल्पकारों की कुशलता के नमूने स्तूपों जेसी कुछ इमारतों में देखने को 
मिलते हैं। स्तूप का शाब्दिक अर्थ टीला होता है हालांकि स्तूप विभिन्न 
आकार के थे - कभी गोल या लंबे तो कभी बड़े या छोटे। उन सब में एक 
१ 107 979 समानता है। प्राय: सभी स्तूपों के भीतर एक छोटा-सा डिब्बा रखा रहता है। 
छ 114 इन डिब्बों में बुद्ध या उनके अनुयायियों के शरीर के अवशेष (जैसे दाँत, 

हड्डी या राख) या उनके द्वारा प्रयुक्त कोई चीज या 
कोई कीमती पत्थर अथवा सिक्के रखे रहते हैं। [> 
हें गारः छा 5 नय 
इसे धातु-मंजूषा कहते हैं। प्रारंभिक स्तृप, धातु-मंजूषा शनि ५ 


hs Ti व आर 


के ऊपर रखा मिट्टी का टीला होता था। बाद में टीले 
को ईंटों से ढक दिया गया और बाद के काल में उस 
गुम्बदनुमा ढाँचे को तराशे हुए पत्थरों से ढक दिया गया। 

प्रायः स्तूपों के चारों ओर परिक्रमा करने के लिए & 
एक वृत्ताकार पथ बना होता था, जिसे प्रदक्षिणा पथ 5. 
कहते हैं। इस रास्ते को रेलिंग से घेर दिया जाता था (£. 
जिसे वेदिका कहते हैं। वेदिका में प्रवेशद्वार बने होते थे। 
रेलिंग तथा तोरण प्रायः मूर्तिकला को सुंदर कलाकृतियों 
से सजे होते थे। 

मानचित्र 7 (पृष्ठ 105) में अमरावती ढुँढो। यहाँ 
कभी एक भव्य स्तूप हुआ करता था। लगभग 2000 
साल पहले इस स्तूप को सजाने के लिए शिलाओं पर 
चित्र उकेरे गए। 


कई बार पहाड़ियों को काट कर बनावटी गुफाएँ बनाई जाती थीं। इस तरह 
को कई गुफाओं को मूत्तियों तथा चित्रों द्वारा सजाया जाता था। 
इस काल में कुछ आरंभिक हिन्दू मंदिरों का भौ निर्माण किया गया। इन 
मंदिरों में विष्णु, शिव तथा दुर्गा जैसे देवी-देवताओं की पूजा होती थी। मंदिरों 
¢ का सबसे महत्वपूर्ण भाग गर्भगह 
होता था, जहाँ मुख्य देवी या 
देवता की मूर्ति को रखा 
जाता था। इसी स्थान पर 
पुरोहित धार्मिक अनुष्ठान 
करते थे और भक्त पूजा 
करते थे। अक्सर गर्भगृह 
को एक पवित्र स्थान के 
रूप में दिखाने के लिए, 

ऊपरः साँची का महान स्तूप 
(मध्य प्रदेश)। 

इस तरह के स्तूपों का निर्माण 
कई सौ सालों तक चलता 
रहा। इस स्तूप में ईंटों का 
प्रयोग संभवतः अशोक 
(अध्याय 7) के जमाने का 
है, जबकि रेलिंग और 
प्रवेशद्वार बाद के शासकों के 
काल में जोड़े गए। 

बाएं: अमरावती की एक 
शिल्पकृति। 

इस चित्र को देखकर इसका 
वर्णन करो। 

बाएँ ऊपर: उत्तर प्रदेश के 
भितरगाँव का एक आरंभिक मंदिर। 
यह लगभग 1500 साल पहले 
पको ईट और पत्थरों से बनाया 
गया था। 

दाएँ ऊपरः महाबलिपुरम के 
एकाष्मिक मंदिर। 

इनमें से प्रत्येक मंदिर एक ही 
विशाल पहाड़ी को तराश कर 
बनाया गया है। इसीलिए इन्हें 
एकाश्म (710101101)1) कहा गया 
है। ईंटों से बनाए जाने वाले 
मंदिरों से यह बिल्कुल भिन्न 
होते थे। ईंट से बनी इमारतों में 
नीचे से ईंटों को एक-एक तह 
जोड़ते हुए उसे ऊपर की ओर 
ले जाते हैं, जबकि चट्टान तराश 
कर बनाए जाने वाले मंदिरों को 
पत्थर काटने वाले ऊपर से नीचे 
के क्रम में बनाते हैं। 

इन मंदिरों को बनाते समय पत्थर 
काटने वालों को किन समस्याओं 
का सायना करना पड़ता होगा, 
इसकी सूची बनाओ। 

दाएँ; ऐहोल का दुर्गा मंदिर। 
यह लगभग 1400 साल पहले 
बनाया गया था। 

भितरगाँव जैसे मंदिरों में उसके ऊपर काफी ऊँचाई तक निर्माण किया जाता 
था, जिसे शिखर कहते थे। शिखर निर्माण के कठिन कार्य के लिए सावधानी 
से योजना बनानी पड़ती थी। अधिकतर मंदिरों-में मण्डप नाम को एक जगह 
होती थी। यह एक सभागार होता था, जहाँ लोग इकट्ठा होते थे। 

मानचित्र 7 (पृष्ठ 105) में महाबलिपुरम और ऐहोल को ढुँढो। इन शहरों 
में पत्थरों से बने-कुछ उत्कृष्ट मंदिर हैं। उनमें से कुछ यहाँ दिखाए गए हैं। 

स्तूप तथा मंदिर किस तरह बनाए जाते थे? 


स्तूपों तथा मंदिरों को बनाने की प्रक्रिया में कई अवस्थाएँ आती थीं। इसके 
लिए काफी धन खर्च होता था। इसलिए आमतौर पर राजा या रानी ही इन्हें 
बनवाने का निश्चय करते थे। पहला काम, अच्छे किस्म के पत्थर ढुँढुकर 
शिलाखंडों को खोदकर निकालना होता था। फिर मंदिर या स्तूप के लिए 
सोच-विचार कर तय किए गए स्थान पर शिलाखंडों को पहुँचाना होता था। 
यहाँ पत्थरों को काट-छाँटकर तराशने के बाद खंभों, दीवारों की चौखटों, फ़शों 
तथा छतों का आकार दिया जाता था। इन सबके तैयार हो जाने पर सही जगहों 
पर उन्हें लगाना काफी मुश्किल का काम था। 

इस तरह के शानदार ढॉचों का निर्माण करने वाले शिल्पकारों 
को सारा खर्च संभवतः राजा-रानी ही देते थे। इसके 
अतिरिक्त इन स्तूपो या मंदिरों में आने वाले भक्त जो 
उपहार अपने साथ लाते थे उनसे इमारत को सजावट 
को जाती थी। जैसे हाथी दांत का काम करने वाले 
श्रमिकों के संघ ने साँची के एक अलंकृत प्रवेशद्वार 
(तोरण) को बनाने का खर्च दिया था। 

इनकी सजावट के लिए पैसे देने वालों में व्यापारी, 
कृषक, माला बनाने वाले, इत्र बनाने वाले, लोहार-सुनार, 


बाएँ: उड़ीसा का जैन मठ। 
एक पहाड़ी को खोद कर इस 
दो मंजिली इमारत को बनाया 
गया है। कमरों के प्रवेशट्वारों 
को ध्यान से देखो। इनमें जैन 
भिक्षु रहते और ध्यान करते थे। 
पृष्ठ 14 पर दिए चित्र 
(अध्याय 2) और यहाँ दिखाई 
गई गुफाओं में क्या अतर है? 


नीचे: राष्ट्रीय संग्रहालय, नई 
दिल्ली से एक मूर्ति का चित्र। 

क्या तुम यहाँ देख पा रहे हो कि 
किस प्रकार गुफाओं की खुदाई 
की गई होगी? 

तथा ऐसे कई स्त्री-पुरुष शामिल थे जिनके नाम खंभों, 
रेलिंगों तथा दीवारों पर खुदे हैं, इसलिए जब तुम इन स्थानों 
को देखने जाओ तो याद रखना कि कितने सारे लोगों ने इन्हें 
बनाने और सजाने में अपना योगदान दिया था। 


अध्याय 8 के पृष्ठ 83 पर दिए चित्र को तरह तुम भी 
मंदिरों तथा स्तूपों के निर्माण के दौरान आने वाले विभिन्न 
चरणों का चित्र बनाओ। 


चित्रकला 


मानचित्र 7 में अजंता को ढूँढो। यह वह जगह है, जहाँ 
के पहाड़ों में सैकड़ों सालों के दौरान कई गुफाएँ खोदी 
गईं। इनमें से ज्यादातर बौद्ध भिक्षुओं के लिए बनाए गए 
विहार थे। इनमें से कुछ को चित्रों द्वारा सजाया गया 
था। यहाँ इनके कुछ-उदाहरण दिए गए हैं। गुफाओं के 
अंदर अंधेरा होने को वजह से, अधिकांश चित्र मशालों 

की रोशनी में बनाए गए थे। इन चित्रों के रंग 1500 साल बाद भी 
अजंता के चित्र चमकदार 'हैं। ये रंग पौधों तथा खनिजों से बनाए गए थे। इन महान 


तुम्हें इनमें से प्रत्येक चित्र म॑ कतियों को बनाने वाले कलाकार अज्ञात हैं। 
जो दिखता है उसका वर्णन 


करो। 

पुस्तकों की दुनिया 
इस युग में कई प्रसिद्ध महाकाव्यों को रचना की गई। इन उत्कृष्ट रचनाओं में 
स्त्री-पुरुषों की वीरगाथाएँ तथा देवताओं से जुड़ी कथाएँ हैं। 

करीब 1800 साल पहले एक प्रसिद्ध तमिल महाकाव्य सिलप्पदिकारम 
को रचना इलांगो नामक कवि ने को। इसमें कोवलन्‌ नाम के एक व्यापारी 
की कहानी है। वह पुहार में रहता था। अपनी पत्नी कन्नगी की उपेक्षा कर 
वह एक नर्तको माधवी से प्रेम करने लगा। बाद में, बह और कन्नगी पुहार 
छोड़कर मदुरै चले गए। वहाँ पांड्य राजा के दरबारी जौहरी ने कोबलन्‌ पर 
चोरी का झूठा आरोप लगाया जिस पर राजा ने उसे प्राणदंड दे दिया। कन्नगी 
जो अभी भी उससे प्रेम करती थी, इस अन्याय के कारण दुःख और रोष से 
भर गई। उसने मदुरै शहर का विनाश कर डाला। 





“ ओ मेरा दुःख तो देखो, तुम मुझे साँत्वना तक नहीं "द सकते। क्या यह सही है कि विशुद्ध सोने से भी 
सुंदर तुम्हारा शरीर बिना धुला, धूल से सना यूँ ही पड़ा है? यह कहाँ का न्याय है कि गोधूलि की इस स्वर्णिम 





आभा में फूलमाला से ढके सुन्दर वक्षःस्थले रे तुम ज़मीन पर गिरे पड़े हो। मैं अकेली, असहाय और हताश 


एक और तमिल महाकाव्य, मणिमेखलई को करीब 1400 साल पहले 
सत्तनार द्वारा लिखा गया। इसमें कोबलन्‌ तथा माधवी की बेटी की कहानी है। 
ये रचनाएँ कई सदियों पहले ही खो गई थीं। उनकी पाण्डुलिपियाँ दोबारा 
लगभग एक सौ साल पहले मिलीं। 


अन्य लेखक, जैसे कालिदास (जिनके बारे में तुमने अध्याय 10 में पढ़ा 
है) संस्कृत में लिखते थे। 

हवा का वर्णन किया है : 
“तुम्हारे बौछारों से मुलायम हो उठी मिट्टी की भीनी खुशबू से भरे, 
हाथियों की सांस में बसी 

पुरानी कहानियों का संकलन तथा संरक्षण 


हिंदू धर्म से. जुड़ी कई कहानियाँ जो बहुत पहले से प्रचलित थीं, इसी काल 
में लिखी गईं। इनमें पुराण भी शामिल हैं। पुराण का शब्दिक अर्थ है प्राचीन 
पुराणों में विष्णु, शिव, दुर्गा या पार्वती जैसे देवी-देवताओं से जुड़ी कहानियाँ 
हैं। इनमें इन देवी-देवताओं की पूजा की विधियाँ दी गई हैं। इसके अतिरिक्त 
इनमें संसार की सृष्टि तथा राजाओं के बारे में भी कहानियाँ हैं। 

अधिकतर पुराण सरल सस्कृत श्लोक में लिखे गए हैं, जिससे सब उन्हे 
सुन और समझ सकें। स्त्रियाँ तथा शूद्र जिन्हें वेद पढ़ने की अनुमति नहीं थी 
वे भी इसे सुन सकते थे। पुराणों का पाठ पुजारी मंदिरों में किया करते थे जिसे 
लोग सुनने आते थे। 

दो संस्कृत महाकाव्य महाभारत और रामायण लंबे असे से लोकप्रिय रहे 
हैं। तुममें से भी कुछ बच्चे इन कहानियों से परिचित होंगे। महाभारत कौरवों 

और पांडवों के बीच युद्ध की कहानी है। इस युद्ध का उद्देश्य पुरु-वंश की 
राजधानी हस्तिनापुर की गद्दी प्राप्त करना था। यह कहानी तो बहुत ही पुरानी 
है, पर आज इसे हम जिस रूप में जानते हैं, वह करीब 1500 साल पहले 
लिखी गई। माना जाता है कि पुराणों और महाभारत दोनों को ही व्यास नाम 
के ऋषि ने संकलित किया था। महाभारत में ही भगवद्‌ गीता भी है, जिसके 
बारे में तुमने अध्याय 9 में पढ़ा था। 


रामायण की कथा कोसल के राजकुमार राम के बारे में है। उनके पिता 
ने उन्हें वनवास दे दिया था। वन में उनकी पत्नी सीता का लंका के राजा 
रावण ने अपहरण कर लिया था। सीता को वापस पाने के लिए राम को 
लडाई लड़नी पडी। वे विजयी होकर कोसल की राजधानी अयोध्या 
लौटे। महाभारत की तरह ही रामायण भी एक प्राचीन कहानी है, जिसे बाद 
में लिखित रूप दिया गया। संस्कृत रामायण के लेखक वाल्मीकि - माने 
जाते हैं। 

इस उपमहाद्वीप के विभिन्न भागों में महाभारत और रामायण-के)भिन्न-भिन्न 
रूपांतर लोकप्रिय हैं। इनके आधार पर नाटक, गीत ओर 'नृत्य परंपराएँ भी 
उभरीं। पता करो तुम्हारे राज्य में /कोने>सा रूपांतर प्रचलित है। 


आम लोगों द्वारा कही जाने वाली#कहानियाँ 


आम लोग भी कहानियाँ कहते थे, कविताओं और गीतों की रचना करते थे, 
गाने गाते थे, नाचते थे और नाटकों को खेलते थे। इनमें से कुछ तो इस समय 
के आस-पास जातक और पंचतंत्र को कहानियों के रूप में लिखकर सुरक्षित 
कर लिए गए। जातक कथाएँ तो अक्सर स्तूपों की रेलिंगों तथा अजंता के 
चित्रों में दर्शायी जाती थीं। 

इनमें से एक कहानी अगले पृष्ठ पर दी गई है : 

बंदर राजा को कहानी 


एक समय बंदरों का एक महान राजा हुआ। वह हिमालय पर गंगा के किनारे अपने 80,000 
अनुयायियो के साथ रहता था। इन सारे बंदरों को एक खास आम के पेड के फल बहुत प्रिय 
थे। ये आम बडे मीठे होते थे। इतने स्वादिष्ट आम धरातल पर नहीं उगते थे। 


एक दिन एक पका हुआ आम गंगा नदी में गिर कर बहते-बहते वाराणसी पहुँच गया। उस 
वक्‍त नदी में वहाँ का राजा नहा रहा था। उसे वह आम मिला, उसे चखकर वह हैरान रह गया। 
उसने अपने राज्य के जंगलों की देखभाल करने वालों से पूछा कि क्या वे इस आम के पेड़ 
को ढुँढ सकते हैं या नहीं। वे राजा को हिमालय की पहाड़ी पर ले गए। 


वहाँ पहुँचकर राजा तथा उसके दरबारियो ने खूब 
आम खाए। रात में राजा ने देखा कि बंदर भी पके 
आमों का मजा ले रहे हैं। राजा को यह बात 
बुरी.लगी और उसने उन्हें मार डालने का 
फैसला *कियां। -बंदरों के राजा ने अपनी 
प्रजा को बचाने की एक योजना बनाई। 
उसने आम के पेड की टहनियों को 
तोड़कर, उन्हें आपस में बांधकर, नदी 
पर एक पुल बनाया। इसके एक छोर 
को वह तब तक पकडे रहा जब तक 
उसकी सारी प्रजा ने नदी को पार न कर 
लिया। पर इस प्रयास से वह इतना थक 
गया कि मरणासन्न होकर गिर गड़ा। 







ead 


MN क्‍ se राजा ने जब यह सब देखा तो उसने बंदर राजा 

को बचाने को काफी कोशिश को। पर वह सफल न हुआ। 

बंदर राजा की मृत्यु पर उसे शोक हुआ और राजा ने उसे पूरा 
सम्मान दिया। 


मध्यभारत में भरहुत के एक स्तूप से मिले एक पत्थर पर उकेरे गए चित्र में इसे दिखाया 
गया है। 


क्या तुम बता सकते हो कि इसमें कहानी का कौन-सा हिस्सा दिखाया गया है? यह हिस्सा 
क्यों चुना गया होगा? 

विज्ञान की पुस्तकें 


इसी समय गणितज्ञ तथा खगोलशास्त्री आर्यभट्ट ने संस्कृत में आर्यभट्टीयम 
नामक पुस्तक लिखी। इसमें उन्होंने लिखा कि दिन और रात पृथ्वी के अपनी 
धुरी पर चक्कर काटने की वजह से होते हैं, जबकि लगता है कि रोज सूर्य 
निकलता है और डूबता है। उन्होंने ग्रहण के बारे में भी एक वैज्ञानिक तर्क 
दिया। उन्होंने वृत्त की परिधि को मापने की भी विधि ढुँढ निकाली, जो 
लगभग उतनी ही सही है, जितनी कि आज प्रयुक्त होने वाली विधि। 
वराहमिहिर, ब्रह्मगुप्त और भास्कराचार्य कुछ अन्य गणितज्ञ और खगोलवेत्ता 
थे जिन्होंने कई खोजें कीं। इनके बारे में और पता लगायें। 





अन्यत्र 


कागज आज हमारे रोजमर्रा की जिन्दगी का हिस्सा बन गया है। जो किताबें हम पढ़ते हैं वे कागज पर छपी 
होती हैं, उसी तरह लिखने के लिए भी हम कागज का ही उपयोग करते हैं। कागज का आविष्कार करीब 
1900 साल पहले काई लून नाम के व्यक्ति ने चीन में किया। उसने पोधों के रेशों, कपड़ों, रस्सियों और 
पेड की छालों को पीट-पीट कर लुगदी बनाकर उसे पानी में भिगो दिया। फिर उस लुगदी को दबाकर उसका 
पानी निचोड़ा और तब सुखा कर कागज बनाया। आज भी हाथ से कागज बनाने के लिए इसी विधि को अपनाया 
जाता है। 


कागज़ बनाने की तकनीक को सदियों तक गुप्त रखा गया। करीब 1400 साल पहले यह कोरिया तक 


पहुँची। 

इसके तुरंत बाद ही यह जापान तक फेल गई। करीब 1800 साल पहले 
यह बगदाद में पहुँची। फिर बगदाद से यह यूरोप, अफ्रीका और एशिया के 
अन्य भागों में फेली। इस उपमहाद्वीप में भी कागज की जानकारी बगदाद से 
ही आई। 

प्राचीन भारत की पाण्डुलिपियाँ किस चीज पर तैयार की जाती थीं? 
° (संकेत : अध्याय 1) 


कल्पना करो 


तुम एक मंदिर के मण्डप में बैठे हो। अपने चारों तरफ़ के दृश्य का 
वर्णन करो। 





1. निम्नलिखित का सुमेल करो। 


स्तूप देवी-देवता को मूर्ति स्थापित करने को जगह 
शिखर टीला 

मण्डप स्तूप के चारों तरफ़ वृत्ताकार पथ 

गर्भगृह मंदिर में लोगों के इकट्ठा होने की जगह 
प्रदक्षिणापथ गर्भगृह के ऊपर लंबाई में निर्माण 


2. खाली जगहों को भरो : 


(क) ¬ एक बड़े गणितज्ञ थे। 

(ख) ¬. में देवी-देवताओं की कहानियाँ मिलती हैं। 
(ग) पा को संस्कृत रामायण का लेखक माना जाता है। 
(घ) ¬ और ¬ दो तमिल महाकाव्य हैं। 

3. धातुओं के प्रयोग पर जिन अध्यायों में चर्चा हुई है, उनकी सूची बनाओ। 
धातु से बनी किन-किन चीजों के बारे में चर्चा हुई है या उन्हें दिखाया गया है? 


4. पृष्ठ 122 पर लिखी कहानी को पढ़ो। जिन राजाओं के बारे में तुमने 
अध्याय 5 और 10 में पढ़ा है उनसे यह बंदर राजा कैसे भिन्न या समान था? 


5. ओर भी जानकारी इकट्टी कर किसी महाकाव्य से एक कहानी सुनाओ। 





आओ करके देखें £ 


५ A 
6. इमारतों तथा स्मारकों को अन्य प्रकार से सक्षम व्यक्तियों (विकलांग) के लिए 


और अधिक प्रवेश योग्य कैसे बनाया जाए? इसके लिए सुझावों की एक सूची 
बनाओ। 


7. कागज के अधिक से अधिक उपयोगों कौ एक सूची बनाओ। 


8. इस अध्याय में बताए गए स्थानों में से तुम्हें किसी एक को देखने का मौका 
मिले तो किसे चुनोगे और क्यों? 

इस पूरी पुस्तक में हमने वर्ष 2000 को शुरुआती बिंदु के रूप में रखकर घटनाओं/प्रक्रियाओं के 
होने की अनुमानित तिथियों की जानकारी दी है। पर अन्य पुस्तकें, जो तुम पढ़ते होगे, उनमें 
तिथियाँ अलग तरह से लिखी होंगीं। इस पुस्तक में इन तिथियों के पहले करीब या लगभग लिखा 
गया है। 


D> 


D> 


D> 


जैसे कि पुरापाषाण युग (अध्याय 2) के लिए तिथियाँ लाखों वर्ष पहले के रूप में 
लिखी गई हैं। 


मेहरगढ़ (अध्याय 2) में कृषि तथा पशुपालन को शुरुआत की तिथि लगभग 6000 
ई०पू० दी गई है। 


हड्प्पा के नगरों का विकास लगभग 2700 से 1900 ई*पू० के बीच 
ऋग्वेद को रचना का काल लगभग 1500 से 1000 ईन्पू० के बीच 


महाजनपदों तथा गंगा के मैदानी इलाकों में नगरों का विकास तथा उपनिषद्‌, जेनधर्म 
तथा बौद्धधर्म से जुड़े विचारों का उदय / लगभग 500 ईण्पू० 


पश्चिमोत्तर में सिकन्दर का आक्रमण, लगभग 327-325 ई०पू० 

चन्द्रगुप्त मौर्य का राजा बनना लगभग 321 ईव्पू 

अशोक का शासन काल लगभग 272/268 ईन्पू० से 231 ईन्पू० के बीच 
संगम साहित्य को रचना लगभग 300 ईन्पू०-300 ईः 

कनिष्क का शासन लगभग 78-100 ई० (?) 

गुप्त साम्राज्य को स्थापना लगभग 320 ई 

वल्लभी की परिषद्‌ में जैन साहित्य का संकलन, लगभग 512/521 ईः 
हर्षवर्धन का शासन 606-647 ई० 

चीनी यात्री श्वैन त्सांग का भारत आगमन 630-643 ई: 


पुलकेशिन 7 का शासन, 609-642 ई० 


कुछ घटनाओं के लिए, जैसे कि अशोक के शासन की शुरुआत की तिथि के रूप में तुम्हे 
एक से अधिक तिथियाँ देखने को मिल सकती हैं। ऐसा इसलिए है, क्योंकि इतिहासकार इस बात 
पर एकमत नहीं हो पाए हैं कि सही तिथि क्या है। प्रश्‍नवाचक चिन्ह के साथ दी गई तिथियाँ 
इस बात का संकेत करती हैं कि यह तिथियाँ निश्चित नहीं हैं। 

पैमाना नहीं दिया गया है। 


शक कमा"... "आयाम बइकम हक हममसभ_ न पइम मम इक हक़“ 

